

Igbo - Mọ Nṣo Agha Mkpólite Akwúkwo Nṣo - SW Intro Scriptures

Luk 17:5 Ndi-ozi-Ya we si Onye-nwe-ayi, Tukwasiri ayi okwukwe.

Rom 10:17 Ya mere, okwukwe si n'ọnunu puta, ma ọnunu ahu sitere n'okwu Kraist.

Luk 11:1 O rue, mbe Ọ nēkpe ekpere n'otù ebe, mbe O kpebiri, na otù onye nime ndi nēso uzọ-Ya si Ya, Onye-nwe-ayi, zí ayi ikpe ekpere, dika Jọn zikwara ndi nēso uzọ-ya.

1 Timoti 2:1-4 Ya mere ihe mbu m'nādusi ọdu ike bu, ka anāriọ aririọ, kpe kwa ekpere, riọ kwa aririọ anāriqo ndi ọzo, kele kwa ekele, n'ihi madu nile; 2 n'ihi ndi-eze na ndi nile nọ n'ọnodu di elu; ka ayi we biri obi udo na nke di nwayo nime nsopuru-Chineke nile na ikwesi-nsopuru nile. 3 Nka di nma buru kwa ihe agānara nke-oma n'iru Onye-nzoputa-ayi, bú Chineke; 4 Onye nāchọ ka azoputa madu nile, ka ha biaru kwa nmazu nke ezi-okwu.

Zekaraia 3:1,2 Ọ we me ka m'hu Joshua, bú onye-isi-nchu-àjà, ka ọ nēguzo n'iru mọ-ozi nke Jehova, na Setan, ka o nēguzo n'aka-nri-ya imegide ya. 2 Jehova we si Setan, Jehova basiere gi nba ike, Setan; e, Jehova Nke roputaworo Jerusalem basiere gi nba ike: onye a, ọ bughi ọlọkọ-ọku aloputara n'oku?

Efesos 6:12 N'ihi na iba-nba-ayi abughi imegide anu-aru na ọbara, kama ọ bu imegide ibu-ndi-isi nile, imegide ichi-isi nile, imegide ndi-onwe-uwa nke ọchichiri a, imegide ndi-agha mọ nke ajo ihe n'ebe di n'elu-igwe.

Efesos 6:10,11 Nke fòduru, menu onwe-unu ka unu di ike nime Onye-nwe-ayi, ya na nime idi-ike nke ike-Ya. 11 Yikwasinu ihe-agha nile nke Chineke, ka unu we pu iguzogide ihe nile ekwensu nēzuputa.

Efesos 6:13-17 N'ihi nka chilieu ihe-agha nile nke Chineke, ka unu we pu iguzogide ndi-iro-unu n'ajo ubochi, na iguzo, ebe unu luputaworo ihe nile. 14 Ya mere guzonu, mbe unu were siri ezi-okwu ke úkwù-unu, were kwa ihe-agha nke nēbochi obi yikwasí, bú ezi omume, 15 were kwa nkadebe nke bu ozi ọma nke udo yikwasí n'ukwu-unu; 16 tukwasí ihe nile ndia welieu ọta nke bu okwukwe, nke unu gāpu imenuy àkú-uta nile nēnwu ọku nke ajo onye ahu nime ya. 17 Nara-kwa-nu okpu-agha nke bu nzoputa, ya na mma-agha nke Mọ Nṣo, nke bu okwu Chineke:

Hibru 4:12 N'ihi na okwu Chineke di ndu, nālusí kwa ọlu ike, di kwa nkọ kari mma-agha ọ bulá nke nwere iru abua, nādu kwa rue n'ikewa nkpuru-obi na mọ, ma njikọta ma umi, buru kwa ihe nwere ike ituputa èchichè na izù nile nke obi.

Luk 4:8 Jisus we za, si ya, Edewo ya n'akwukwo nṣo, si, Onye-nwe-ayi Chineke-gi ka i gākpó isi ala nye, ọ bu kwa nání Ya ka i gēkpere.

Efesos 6:18 site-kwa-nu n'ekpere na aririọ nile nēkpe ekpere n'oge nile nime
Mọ Nsọ, were kwa inogidesi-ike na iriọ-aririọ nile bayere ndi nsọ nile nāmu
anya ime nka,

1 Samuel 17:45-47 Devid we si onye Filistia ahu, Gi onwe-gi nēwere mma-agha, were kwa ube, were kwa nkunkpu ube, biakutem: ma mu onwem nēwere aha Jehova nke usu nile nke ndi-agha biakute gi, bú Chineke nke usoro-agha nile nke Israel, Onye i taworo uta. 46 Ubochi ta ka Jehova gēmechibido gi nye n'akam; m'gētibụ kwa gi, wezuga isi-gi n'aru gi; m'gēwere kwa ozu ndi ọmuma-ulō-ikwū ndi Filistia nye anu-ufe nke elu-igwe, nye kwa anu-ohia nke uwa ta; ka uwa nile we mara na Chineke diri Israel: 47 ya na ka nkopokota nka nile we mara na ọ bughi mma-agha na ube ka Jehova ji azoputa: n'ihi na Jehova nwe agha nka, Ọ gēnye kwa unu n'aka-ayi.

Luk 10:17-20 Ọgu ndikom ato na iri ahu were ọñu lata, si, Onye-nwe-ayi, ọbuná ndi-mọ ojọ ka anēdo n'okpuru ayi n'aha-Gi. 18 O we si ha, Ahurum Setan ka ọ darari dika àmùmà pua n'elu-igwe. 19 Le, enyewom unu ike izokwasi agwo na akpi ukwu, na imegide ike onye-iro-unu nile: ọ dighi kwa ihe ọ bula gēmeru unu aru ma-oli. 20 Otú ọ di, unu añurila ọñu na nka, na anēdo ndi ajo mọ n'okpuru unu; ma ñurianu ọñu na edewo aha-unu n'akwukwo n'elu-igwe.

2 Kɔrint 10:3-5 N'ihi na ọ bu ezie na ayi nējehari n'anu-aru, ma ayi adighi-ebu agha dika anu-aru si ebu: 4 (n'ihi na ihe-agha nke ibu-agha-ayi abughi nke anu-aru, kama ha sitere na Chineke bu ihe puru ikwada ebe ewusiri ike); 5 ebe ayi nēweda ihe anātule n'obi, na ihe nile ọ bula di elu nke eweliri elu imegide ọmuma Chineke, ayi nādota kwa ihe nile ọ bula anēchēputa n'agha iña nti Kraist;

Matiu 16:19 M'gēnye gi nkripsi-ugodi nke ala-eze elu-igwe: ihe ọ bula i gēke kwa abu n'elu uwa, agēke ya n'elu-igwe: ihe ọ bula i gātōpu kwa abu n'elu uwa, agātōpu ya n'elu-igwe.

2 Timoti 1:7 N'ihi na Chineke enyeghi ayi mọ nke ujọ; kama ọ bu nke ike na ihunanya na ime ka uche zuo okè.

Matiu 12:28,29 Ma ọ buru na Mu onwem achupu ndi-mọ ojọ n'ike Mọ nke Chineke, ya mere ala-eze Chineke ruru unu aru. 29 Ma-ọbu màdu gēsi aña pu ibà n'ulo onye di ike, na ipunara ya ihe-ya nile, ma ọ buru na o bughi uzo ke onye ahu di ike abu? mbe ahu ọ gāpunara kwa ya ihe di n'ulo-ya.

Efesos 1:13 Onye unu onwe-unu nọ kwa nime Ya, mbe unu nuru okwu nke ezi-okwu ahu, bú ozi ọma nke nzoputa-unu, ọ bu kwa nime Ya, mbe unu kwekwa-ra na Ya, ka ejị Mọ Nsọ nke nkwa ahu ka unu akàrà,

Olu Ndi-Ozi 19:6 Mbe Pol bikwasisiri ha aka-ya abua n'isi, Mọ Nsọ we biakwasi ha; ha we kwue okwu n'asusu di iche iche ọzọ, bu kwa amuma.

Mak 16:15-18 O we si ha, Ganu n'uwa nile, kwusara ihe nile ekère èkè ozi

ọma nkem. 16 Onye nke kwere, nke eme-kwa-ra ya baptism, agāzoputa ya; ma agāma onye nke nēkweghi ikpé. 17 Ihe-iriba-ama ndia gēso kwa ndi kwere: n'aham ka ha gāchupu ndi-mọ ojọ; ha gēkwu okwu n'asusu ọhu di iche iche; 18 ha gāchilite agwọ, ọ buru kwa na ha aňua ihe ọ bulu nēbute ọnwu, ọ gaghi emeru ha aru ma-oli; ha gēbikwasi ndi-nriaria aka, agēme kwa ka aru-ha di ike.

1 Jon 1:9 Ọ buru na ayi ekwuputa nmehie-ayi, Ọ bu Onye kwasiri ntukwasi-obi, buru kwa Onye ezi omume, ka Ọ we ọbaghara ayi nmehie-ayi, sachapu kwa ayi ajọ omume nile.

Opupu 20:5 gi akpola isi ala nye ha, efè-kwa-la ha ọfufè: n'ihi na Mu onwem, bú Jehova Chineke-gi, bu Chineke ekworo, nēwere ajọ omume nke ndi bu nna leta umu-ha, leta umu-umu nke-atọ, leta kwa nke-anọ, nke ndi nākpom asì;

Abù Ọma 109:17 Ọ hu-kwa-ra nkocha n'anya, o we biakute ya; Ngozi atoghi kwa ya utọ, o we di anya n'ebe ọ no.

Ndi-Ikpe 16:16 O rue, mbe o were okwu-ya nile kpagide ya ubochi nile, so bụ kwa ya, na nkpuru-obi-ya enweghi ntachi-obi rue ọnwu.

Efesos 4:26 Unu emehiela mbe unu nēwe iwe: ekwela anyanwu da na nkpasu-iwe-unu:

Rom 14:12 a mere otú a onye ọ bulu n'etiti ayi gāza ajuju bayere onwe-ya nye Chineke.

1 Jon 2:23 Onye ọ bulu nke nāgonari Ọkpara ahu, ọ nwegh ahu, ọ nwe-kwa-ra Nna ahu.

Jon 14:6 Jisus si ya, Mu onwem bu uzọ, na ezi-okwu, na ndu: ọ dighi onye ọ bulu nābiakute Nnam, ma-obughi site na Mu.

Matiu 11:28-30 Biakutenum, unu nile ndi nādōbu onwe-unu n'olu, ndi ebowo-kwa-ra ibu di aró, Mu onwem gēme kwa ka unu zuru ike. 29 Nyaranu yoke nkem n'olu-unu, muta-kwa-nu ihe n'ọnnum; n'ihi na abum Onye nwayo na Onye wedatara Onwe-ya ala n'obi: unu gāhu kwa izu-ike nye nkpuru-obi-unu. 30 N'ihi na yoke nkem adighi-ebü nbü, ibum di kwa nfé.

2 Kɔrint 6:2 (n'ihi na Ọ nāsi, N'oge anānara madu nke-ọma ka M'nuru olu-gi, Ọ bu kwa n'ubochi nzoputa ka M'yere gi aka: le, ubu a bu oge anānara madu nke-ọma; le, ubu a bu ubochi nzoputa):

Rom 10:13 n'ihi na, Onye ọ bulu nke gākpoku aha Onye-nwe-ayi, agāzoputa ya.